

Script of Morning Gojri News Bulletin 19 October 2024 at 1015Hrs

مارننگ گو جری نیوز بلیٹن مورخہ 19 اکتوبر 2024

یوہ آکا شوانی جموں بے عبیدالرحمن تین خبر سُنو۔

PM Karamyogi

وزیر اعظم نریندر مو دی اچ نوی دہلی ماتہہ کرم یوگی سپتہہ قومی سیکھائی ہفتہ غی شروعات کریں گا۔ اس ہفتہ غے دوران ہر اک کرم یوگی اس گل ناتہہ یقینی بناوے گو کہ وہ ہر روز کم از کم 4 گھنٹہ اپنی صلاحیت ناتہہ بہتر کرن واسطے تعلیم حاصل کرے گو۔ آکاشوانی غا نمائندہ نے خبر دتی ہے کہ اس قومی سیکھائی ہفتہ غے دوران ہکھ بکھ وزارتوں، محکماں تے تنظیمان نال جڑیا افراد اپنی صلاحیت ناتہہ بدھان واسطے اس ماتہہ شرکت کر رہیا ہیں۔ واضع رہے جسے مشن کرم یوگی غی شروعات ستمبر 2020 ماتہہ کی گئی تھی۔ جس غو مقصد شہری مرکزیت آلا حکومتی نظام ناتہہ ڈیجیٹل ماحول غے ذریعے بابدو دینو تھو۔ اس پروگرام غو مقصد افراد غے اندر صلاحیتاں غو بابدو کرنو تھو۔ اس قومی ہفتہ غے دوران افراد تے کئی تنظیمان غی صلاحیتی ترقی ناتہہ بابدو دین خاطر تقریباً ہر ورز 4 گھنٹہ غا صلاحیت تربیتی پروگرام ماتہہ شرکت کرنی وے گی۔ اس پروگرام ماتہہ حصو لین آلا افراد ناتہہ ”آئی گوٹ“ پلیٹ فارم ور موجود د کورس ناتہہ ویبنار غی صورت ماتہہ وی دستیاب رکھیو گیو ہے۔ اس ہفتہ غے دوران کئی معروف مقررین، کرم یوگیان غی صلاحیت غا بابدو واسطے موثر انداز ماتہہ لیکچر وی دیں گا۔

Pro tem Speaker

جموں کشمیر غا لیفٹنٹ گو رنر منوج سنہا نے نیشنل کانفرنس غا ایم ایل اے مبارک گل ناتہہ نوی قانون ساز اسمبلی غو عارضی اسپیکر منتخب کیو ہے۔ جموں کشمیر قانون ساز اسمبلی سیکرٹریٹ غی طرفوں جاری اک حکمنامہ غے تحت سرینگر غی عید گاہ اسمبلی نشست وروں 6 ویں بار انتخابات جتن آلا ایم ایل اے مبارک گل آئندہ سوموارین منتخب ہوا تمام اسمبلی ممبران غی حلف برداری غی تقریب غی صدارت کریں گا۔

CM Condemn

وزیر اعلیٰ عمر عبداللہ نے گذشتہ روز ضلع شوپیان ماتہہ دہشت گردان غی طرفوں اشوک چوہان نامی اک آدمی غی ہلاکت غی کڑی مزمت کی ہے۔ سوشل میڈیا پیغام ماتہہ وزیر اعلیٰ نے اس ہلاکت غی مزمت کرتاں واں متاثرہ کنبہ نال تعزیت وی کی۔ واضع رہے جسے گذشتہ روز شوپیان غا وندنا ملہورہ علاقہ تین اک غیر مقامی آدمی غی لاش برآمد کی گئی اور یوہ آدمی اننت ناگ غا سنگم علاقہ ماتہہ مکنی بیچن غو کم کرے تھو۔

JK Terror Link Suspect

حفاظتی دستاں نے ضلع پونچھ گا سرنکوٹ سیکٹر ماتہہ ڈھنڈک علاقہ تین دہشت گردان نال جڑیا اک فرد ناتہہ گرفتار کیو ہے۔ اور اُس کولوں 4 گرنیڈ وی برآمد کیا ہیں پولیس نے دسیو ہے کہ حالیہ عرصہ ماتہہ پونچھ شہر تے سرنکوٹ قصبہ ماتہہ 2 تین 3 گرنیڈ حملان ماتہہ ملوث رہیو ہے۔

Fire Crackers

ضلع مجسٹریٹ جموں سچن کمار ویشے نے دیوالی گا تہوار تیں پہلاں سب ڈویژنل مجسٹریٹ نانہہ ہدایت جا ری کی ہیں کہ وے پٹاخاں غا گدام تے دکاناں غو معاینو کریں اور اس ضمن مانہہ چایا گیا اقدامات غی رپورٹ 3 دن غے اندر جمع کراویں۔ اس تیں علاوہ پٹاخاں غے متعلق جا ری قوانین غی خلاف ورزی کرن ور سخت اقدامات غی تنبیع کریں۔ اس میٹنگ غے دوران دیوالی گا تہوار واسطے کیا گیا اقدامات غو جائزو لیو گیو اور ہنگامی صورتحال مانہہ اگ نال نبڑن آلا محکمہ نانہہ وی کئی جگہاں ور اپنی خدمات دستیاب رکھن گو حکم جا ری کیو گیو ہے۔ اس دوران گڈیاں غی آؤ جا ئی اور خصوصی صفائی ستھرائی مہم غے متعلق وی تبادلہ خیال کیو گیو تا کہ دیوالی غا دناں مانہہ عوام نانہہ کسے وی مشکل غو سامنو نہ کرنو پے۔

NH Nowshera

ضلع ترقیاتی کمشنر راجو ری ابھشیک شرما نے گذشتہ روز قومی شاہراہ ور چل ربیا ترقیاتی کم کاج تے بی آر او غی طرفوں تعمیر کیا جا رہیا نو شہراہ ٹنل غو موقعہ ور جا غے جائزو لیو۔ جس دوران موصوف نے پروجیکٹ نانہہ ویلے سرے مکمل کرن اور کم غا معیار نانہہ بہترین معیار غو بنان ور زور پایو۔ واضح رہے جو شہراہ ٹنل خطہ غے اندر آمدورفت نانہہ مزید بہتر تے آسان بناوے گو اور خراب موسم غے دوران گڈیاں غی آؤ جا ئی مانہہ کوئی رکاوٹ پیش نہیں آن لگی۔ اس تیں علاوہ اس ٹنل غی تعمیر نال وقت غی بچت وی وے گی اور شاہراہ اور مسافراں واسطے سفر مانہہ مزید آسانی ویں گی۔

Women Cricket

خواتین ٹی ٹوانٹی عالمی کپ کرکٹ مقابلان مانہہ غا سیمی فائنل مانہہ نیوزی لینڈ غی خواتین کرکٹ ٹیم آخری کرکٹ مقابلہ مانہہ پُج گئی ہے۔ متحدہ عرب امارات غا شارجہ مانہہ ہوا کرکٹ مقابلہ مانہہ نیوزی لینڈ ٹیم نے ویسٹ انڈیز غی ٹیم نانہہ 8 دوڑاں تیں ہرادتو۔ نیوزی لینڈ غی ٹیم نے پہلاں بلے بازی کی اور مقررہ 20 اوراں مانہہ 9 وکٹاں ور 128 دوڑ بنائیں۔ ویسٹ انڈیز غی ٹیم جواب مانہہ 120 دوڑ ہی بنا سکی۔ آئندہ کل نیوزی لینڈ غی ٹیم غو مقابلو جنوبی افریقہ نال وے گو۔

Weather

جموں مانہہ گذشتہ روز درجہ حرارت 31 عشاریہ 2 ڈگری سلیسس درج کیو گیو جد کہ کہٹوں کہٹ درجہ حرارت 20 عشاریہ 1 ڈگری درج ہوؤ۔ محکمہ موسمیات نے 22 اکتوبر تک موسم صاف رہن غی پیشنگوی کی ہے۔
